

eul_wid: rus-aa

Οὐλπιανὸς ὁ Γραμματικὸς · Ulpian the Grammarian

Introduction to Demosthenes' Olynthiac and Philippic Orations

Εἰσαγωγή εἰς τὰς Δημοσθένους Ὀλυνθιακὰς καὶ

Period: Ῥωμαϊκὴ [Roman](#)
Dialect: Κοινὴ [Koine](#)
Domain: Γραμματικὴ [Grammar](#)
Format: Λόγος [Oration](#)

¹ (1t) ΟΥΛΠΙΑΝΟΥ ΡΗΤΟΡΟΣ ΠΡΟΛΕΓΟΜΕΝΑ ΕΙΣ ΤΟΥΣ ΟΛΥΝΘΙΑΚΟΥΣ ΚΑΙ ΦΙΛΙΠΠΙΚΟΥΣ ΛΟΓΟΥΣ
Πλείστην δοκοῦσιν ὁμοιότητα σῶζειν οἱ Φιλιππικοὶ λόγοι πρὸς τὰς τοῦ Θουκυδίδου
δημηγορίας, οὐ γὰρ μόνον τὰ κεφάλαια ἴδοι τις ἂν ἐν τοῖς λόγοις τούτοις συμπεπλεγμένα
ὥσπερ ἐν ἐκείναις καὶ τὰς ἀντιθέσεις οὕτω μετακεχειρισμένας, ἀλλὰ καὶ πολλὰ τῶν νοημάτων
παραπεφρασμένα. αὐτίκα τῶν Ὀλυνθιακῶν ὁ πρῶτος οὐ πρὸς μίαν, ἀλλὰ καὶ πλείους ἔχει τὸν
ζῆλον. ἔστι δ' ὅτε οὐχ ἓνα μόνον λόγον πρὸς μίαν ὅλην προάγει δημηγορίαν, ἀλλὰ καὶ
κεφάλαιον πρὸς ὅλον κεφάλαιον καὶ κεφαλαίου δὲ μέρος πρὸς μέρος, πολλάκις δὲ καὶ πρὸς
μέρη πλείονων δημηγοριῶν κεφάλαιον ἓν, τό τε σύντομον τῶν λόγων ὅμοιον οὐδὲν ἥττον
ἔστι, καὶ τὸ ἀναγκαῖον δὲ πλείστον ὥπερ ἐκεῖνος χρῆσθαι φιλεῖ. ἔστι δ' ὅτε καὶ τὰς ὑποθέσεις
οὐχ ὑπὲρ τῶν προσώπων, οἷς συνίστασθαι βούλεται, φανερώς ἐνδείκνυται ποιούμενος, ἀλλ'
ὑπὲρ τῶν ἀκροατῶν, ὥσπερ ὁ Θουκυδίδης. τοιγάρτοι καὶ ὁ Λέσβιος (Th. 3, 9—14) καὶ ὁ
Κερκυραῖος (Th. 1, 32—36), ὁ μὲν πρὸς Ἀθηναίους καταφεύγων διὰ συμμαχίαν ὁ δὲ
ἀφιστάμενος πρὸς Λακεδαιμονίους, οὐχ ὑπὲρ ἑαυτῶν τοσοῦτον δοκοῦσι ποιεῖσθαι τοὺς λόγους
ὅσον ὑπὲρ τοῦ συμφέροντος τῶν ἀκροωμένων. καὶ ὁ Δημοσθένης δὲ τὸν πρῶτον τῶν
Ὀλυνθιακῶν μεταχειριζόμενος οὐχ ὡς ὑπὲρ Ὀλυνθίων σπουδάζων προσποιεῖται λέγειν, ἀλλ'
ὑπὲρ αὐτῶν τῶν ἀκροατῶν καὶ τοῦ συμφέροντος τῶν Ἀθηναίων. καὶ τὴν μεταχείρισιν
φαίνεται ὁ Δημοσθένης ἐκ τῶν δύο δημηγοριῶν, ὡς ἔφην, εἰς ταύτην τὴν Ὀλυνθιακὴν
μεταστήσας. προσεκτικώτερος γὰρ ὁ ἀκροατὴς γίνεται, ὅταν ὑπὲρ οἰκείων ἀκούῃ καὶ ὑπὲρ τῶν
αὐτῷ συμφερόντων βουλευῇται. ταύτη μὲν οὖν συγγένειαν πλείστην οὗτος ὁ λόγος ἔχει πρὸς
ἐκείνας τὰς δημηγορίας κατὰ τὴν μεταχείρισιν. οὔτε γὰρ τοσοῦτον οἱ Κερκυραῖοι οὔτε οἱ
Λέσβιοι δοκοῦσι ποιεῖσθαι τοὺς λόγους ὑπὲρ τοῦ οἰκείου συμφέροντος ὅσον ὑπὲρ τοῦ τῶν
ἀκροωμένων· οὔτε μὴν ὁ Δημοσθένης Ὀλυνθίοις συνιστάμενος ὡς ὑπὲρ Ὀλυνθίων τὸν λόγον
βούλεται ποιεῖσθαι δοκεῖν, ἀλλ' ὑπὲρ τοῦ κοινῇ συμφέροντος καὶ τοῦ μέλλοντος συνοίσειν τῇ
πόλει.

² καὶ μὴν καὶ τὴν πρόοδον τῶν κεφαλαίων γεγεννημένην εὐρήσεις κατὰ ζῆλον τῆς Κορινθίων
δημηγορίας. καὶ γὰρ ἐν ἐκείνῃ βουλόμενος ὁ Θουκυδίδης παροξύνει τὸν ἀκροατὴν οὐ τὴν
δύναμιν αὖξει τῶν Ἀθηναίων, ἀλλὰ τὴν προαίρεσιν αὐτῶν διαβάλλει καὶ τὴν γνώμην καὶ τὴν
κακοήθειαν μεθ' ἧς ἐν τοῖς Ἑλλήσι πολιτεύονται· καὶ Δημοσθένης δὲ τὸ αὐτὸ τοῦτο ποιῶν

πανταχοῦ τὴν φιλοπραγμοσύνην θρυλεῖ <τὴν Φιλίππου> καὶ τὸ σπουδαίως καὶ κατὰ καιρὸν ἀντιλαμβάνεσθαι τῶν πραγμάτων, οὔτε ταῖς δυνάμεσιν οὔτε τῇ ῥώμῃ περιτιθεὶς μέγεθος, ὥστε τὸ κεφάλαιον τῷ κεφαλαίῳ πολλαχῶς παραπλήσιον εἶναι. καὶ μὴν καὶ τὸ ἀπὸ τοῦ καιροῦ παροξύνειν Θουκυδίδειον καὶ τῆς αὐτῆς δημηγορίας. Ἔχει δὲ πολλὴν ὁμοιότητα καὶ πρὸς δημηγορίας Ὀμηρικὰς ὁ λόγος, ἃς Ὀδυσσεὺς (B284—332) καὶ Νέστωρ (B337—368) ἐν τῇ δευτέρᾳ ῥαψωδίᾳ πρὸς τοὺς Ἀχαιοὺς ποιοῦνται, ὁ μὲν ἐπιτιμῶν ὅτι οὐκ ἀντέχονται τῶν πραγμάτων ἐρρωμένως καὶ ἀξιῶν χρῆσθαι ταῖς τῶν θεῶν εὐνοίαις, ὁ δὲ ὑπομιμνήσκων ὀρκων καὶ συνθηκῶν τοῖς Ἀτρείδαις, ὥσπερ καὶ οὗτος (7) ‘νυνὶ γὰρ ὁ πάντες ἐθρύλουν, ὡς Ὀλυνθίους ἐκπολεμῶσαι δεῖν Φιλίππῳ’ ὑπομιμνήσκων ὡς ἐπηγγείλαντο Ὀλυνθίοις βοήθειαν καὶ ὅπως ἄτοπον τὸ παραβαίνειν τὰς ὑποσχέσεις. ἐν οἷς δὲ τις ἐκείνων τῶν δημηγόρων ὑπομιμνήσκει τῶν παρὰ τῶν θεῶν ὑποσχέσεων καὶ τῶν συμβόλων καὶ τῶν οἰωνισμάτων, ἐν τούτοις ὅτι θεοὶ τοῦ Ἑλληνικοῦ στρατοπέδου προεστῆκασιν συνίστησι· τοῦτό τοι καὶ Δημοσθένης πεποίηκεν ἐν τούτῳ τῷ λόγῳ ὑπομιμνήσκων τῶν καιρῶν ἐκείνων καὶ τῶν προφάσεων ὧν παρέσχον πολλάκις οἱ θεοὶ τῇ πόλει, οἷον (10) ‘καί μοι δοκεῖ τις, ὦ Ἀθηναῖοι, δίκαιος λογιστὴς τῶν παρὰ τῶν θεῶν ἡμῖν ὑπηρεγμένων καταστάς’ λέγων, ὥστε πῇ μὲν νοθετικὸν καὶ ἐπιτιμητικόν, πῇ δὲ ὑποθετικόν, πῇ δὲ προτρεπτικὸν εἶναι τοῦτον τὸν λόγον, πρὸς τὰς Ὀμήρου καὶ Θουκυδίδου δημηγορίας μεμιμημένον. Τριῶν δὲ ὄντων τῶν ἀντικειμένων αὐτῷ καὶ λυπούντων πρὸς τὴν παροῦσαν ὑπόθεσιν, ἐνὸς μὲν τοῦ μὴ οἰκεῖον εἶναι τὸν πόλεμον (τί γὰρ προσήκει τῇ πόλει τῶν Ἀθηναίων ὁ πρὸς Ὀλυνθίους πόλεμος;), τοῦ δευτέρου δὲ τοῦ μηδὲ χρήματα ὑπάρχειν πρόχειρα τοῖς στρατευομένοις, τρίτου δὲ τοῦ ἰσχυρὸν εἶναι τὸν Φίλιππον, πρὸς ἐκάτερον ἐρρωμένως ἀντέστη, τὸ δὲ ἀνήρηκε.

- ³ Τὸ μὲν <γὰρ> μὴ ἀλλότριον εἶναι τὸν πόλεμον, ἀλλὰ οἰκεῖον καὶ προσήκοντα τῇ πόλει, διχόθεν δείκνυσιν. ἐξ ἐνὸς μὲν καὶ πρώτου οὗ καὶ πεφύκασιν ἅπαντες ἡττᾶσθαι ἄνθρωποι, τῆς φιλοτιμίας λέγω καὶ τῆς ἡγεμονίας· δείκνυσι γὰρ τὸν ὑπὲρ Ὀλυνθίων ἐσόμενον πόλεμον ἀρχὴν <ὄντα> προστασίας Ἑλληνικῆς καὶ ἡγεμονίας ἣν εἶχον πάλοι. καὶ γὰρ ἂν αὐτῶν γενέσθαι πάλιν βραβεύειν τὰ Ἑλληνικά, εἰ τούτων ἀντιλάβοιντο τῶν πραγμάτων. καὶ ταῦτά φησιν ἐν οἷς λέγει (2) ‘ὁ μὲν παρῶν καιρὸς μόνον οὐχὶ λέγει φωνὴν ἀφιεῖς ὅτι τῶν πραγμάτων ἐκείνων ἀντιληπτέον ἡμῖν, εἴπερ περὶ σωτηρίας αὐτῶν φροντίζετε’. ἐπειδὴ γὰρ ὁ λόγος καὶ ἡ προτροπὴ μέγεθος ἔχει, περιέθηκε τῷ καιρῷ τὴν προτροπὴν, οὗτός ἐστιν ὁ καιρὸς ἐκεῖνος, λέγων, ὁ καλῶν ὑμᾶς καὶ διεγείρων ἐπὶ τὴν ἀνάκτησιν καὶ τὴν σωτηρίαν τῶν πραγμάτων ἐκείνων, εἰ φροντίζετε τῆς αὐτῶν σωτηρίας· τουτέστιν, εἰ μέλει τῇ πόλει τοῦ προεστάναι τῶν Ἑλλήνων, οὗτός ἐστιν ὁ καιρὸς ὁ διδοὺς πάλιν τὴν ἡγεμονίαν τῇ πόλει. ἐξ ἐτέρου δὲ ὁ περιέχει τὸ ἀναγκαῖον, δι’ οὗ καὶ φόβον ἤδη τοῖς ἀκούουσιν ἐργάζεται, συνιστὰς ἐξήκοντα ἂν ἐπὶ τὴν Ἀττικὴν Φίλιππον, εἰ μὴ Ὀλυνθιοὶ σῶζοιντο, ὥστε αὐτοὺς φοβουμένους λοιπὸν τῶν πράξεων ἐρρωμένως ἀντέχεσθαι. ἐκάτερα δὲ τῶν ἀποδείξεων Θουκυδίδου, καὶ εἴληπται ἐκ τῆς Κορινθίων, ὡς ἔφην, δημηγορίας (1, 68—71). καὶ γὰρ ἐπὶ προστασίαν τῶν Ἑλλήνων προάγει τοὺς Λακεδαιμονίους ὁ Κορίνθιος καὶ φοβεῖ πάλιν οἷς δείκνυσιν ὁδῷ βαδίζοντας ἐπὶ τὴν Πελοπόννησον Ἀθηναίους <ὁ> καλῶς ἂν τις εἴποι τὸ ἀναγκαῖον εἶναι. καὶ ταῦτα μὲν περὶ τοῦ οἰκεῖον εἶναι τῇ πόλει τὸν πόλεμον. Τὸν δὲ περὶ τῶν χρημάτων λόγον ἐγύμνασεν ἐξ ἀντιθέσεως, συνιστὰς ὑπάρχειν ἱκανὰ τῇ πόλει, εἰ βούλοιντο λῦσαι τὸν νόμον ὃν Εὐβουλος ἔθηκεν. ἐν ᾧ καὶ θαυμάσειεν ἂν τις αὐτοῦ τὴν μεταχείρισιν καὶ τὸ ὑπερβάλλον τῆς δεινότητος. εἰδὼς γὰρ δυσχερέστατον ὄντα τὸν λόγον τοῖς ἀκούουσι καὶ οὐκ ἂν ἡδέως προσιεμένους, ἄλλην ἀνάγκην αὐτοῖς ἐφίστησι μείζονα. φησὶ γὰρ δεῖν εἰσφέρειν ἕκαστον, οὐ τῶν πλουσίων μόνον, ἀλλὰ καὶ πάντων ἀπλῶς, ἵν’ εὐλαβούμενοι τὴν ἐκ τῶν οἰκείων εἰσφορὰν ἔλωνται τὸν νόμον ἐξαλεῖψαι δι’ ὃν δοκοῦσι μικρὰ κερδαίνειν.

⁴ καὶ ἔστι τοῦτο <τὸ> μέρος περιεκτικὸν μέρους τοῦ δυνατοῦ τῶν Ἀθηναίων. καὶ ὃν τρόπον ἐν ταῖς κατασκευαῖς τοῦ προσήκειν αὐτοῖς τὸν πόλεμον μετέστησε τὸν φόβον ἐπ’ αὐτούς, ἵνα μὴ ὡς ὑπὲρ Ὀλυνθίων, ἀλλ’ ὑπὲρ αὐτῶν βουλευῶνται, τοῦτον τὸν τρόπον κάνταῦθα περιέστησεν αὐτοῖς φροντίδα μὴ περὶ τοῦ δεῖν λαμβάνειν ἐκ τῶν κοινῶν, ἀλλ’ ὅπως οἴσουσιν ἐκ τῶν οἰκείων, ἵνα δυοῖν αἰρέσεων προκειμένων, τοῦ τε μὴ λαμβάνειν μικρὰ καὶ τοῦ πρὸς τὴν χρεῖαν εἰσφέρειν, ἂν δέη, πολλά, ἔλυνται τῶν ἐλαττόνων ἀποστάντες τὰ οἰκεῖα κερδαίνειν. καὶ ἔμοιγε δοκεῖ καὶ τὸν περὶ τῆς διπλῆς παρασκευῆς λόγον διὰ τοῦτο πεποιῆσθαι, οὐχ ἵνα δύο δυνάμεις ὄντως ἐξαποστείλωσι, τὴν μὲν ἐπὶ τὴν Μακεδονίαν τὴν δὲ ἐπὶ τὴν Ὀλυνθον, ἀλλ’ ἵνα φοβηθέντες τὴν ὑπερβολὴν τῶν ἀναλωμάτων, εἰ ἀνάγκη γένοιτο ἐκ τῶν οἰκείων εἰσφέρειν, πάσῃ γνώμῃ καὶ παντὶ τρόπῳ τῶν θεωρικῶν ἀποστῶσι. Τρίτον ἐστὶν ἐν ἔτι τῶν λυπούντων πρὸς τὴν ὑπόθεσιν. τοῦτο δὲ ἐστὶ τοῦ Φιλίππου τὸ δυνατόν. τοῦτο τοίνυν διέλυσε Θουκυδιδεῖω μεταχειρίσει, καθάπερ ἐκεῖνος ἐν ταῖς Σικελικαῖς δημηγορίαις καὶ Ἰσοκράτης ἐν τῷ Πανηγυρικῷ. μὴ ἔχων γὰρ ἀρνεῖσθαι ὅτι ὁ Φίλιππος δύναμιν ἔχει, κατὰ μέρος αὐτὴν διελὼν καὶ κατακερματίσας πρὸς μέρος, ἀσθενέστερον τῷ λόγῳ κατέστησε, τοὺς μὲν ἐφεσθηκότας σκαιοὺς ταῖς γνώμαις δεικνύς, τοὺς δὲ ἐπιβούλως διακειμένους, τοὺς δὲ ἀσθενεῖς ὑπάρχοντας φύσει· ὅπερ ἐκεῖνος ἐποίησεν ἐπὶ τῆς βασιλέως δυνάμεως. Οὐ μὴν ὁμοίαις εἰσαγωγαῖς ἐχρήσατο ἐπὶ τῶν τριῶν τούτων, ἅπερ ἔφαμεν ἀντικεῖσθαι αὐτῷ πρὸς τὴν ὑπόθεσιν, οὐδὲ κατὰ ἀντιθέσεις ἀπαντᾷ, ἀλλὰ τὸ μὲν πρῶτον, δι’ οὗ κατασκευάζει οἰκεῖον εἶναι τὸν πόλεμον, ὡς προηγούμενον. οὗ προελθόντος καὶ προκεχωρηκυῖων ἤδη τῶν κατασκευῶν, λεληθότως τῆς ἀντιθέσεως καὶ ἀνυπόπτως μνήμην πεποιῆται. μετὰ γὰρ τὸ πολλάκις ἀποδείξεις ποιήσασθαι τοῦ δεῖν τῶν πραγμάτων ἀντέχεσθαι ἐπήγαγε (7) ‘νῦν γὰρ ὁ πάντες ἐθρύλουν ὡς Ὀλυνθίους ἐκπολεμῶσαι δεῖν’. ὁ δοκεῖ ὥσπερ ἀναίρεσιν ἐργάζεσθαι τῆς ἀντιθέσεως. τίς γὰρ ἂν τολμήσειεν ἀλλότριον ἔτι φάσκειν εἶναι τὸν πόλεμον ὃν οὗτοι πολλάκις κατασκευάζειν ἤρουντο; σύνηθες δὲ αὐτῷ τοῦτο ποιεῖν, κρύπτειν μὲν τὰς ἀρχάς, ἐκ δὲ τοῦ τέλους ἄρχεσθαι, ἐν οἷς συναρπάζειν βούλεται τοὺς ἀκούοντας ὡς ὑπὲρ ὁμολογουμένων. οὐ γὰρ ἦν ὁμοιον εὐθύς μάχεσθαι πρὸς ἀμφισβητούμενον καὶ ὡς ὑπὲρ ὁμολογουμένων προτρέπειν, ἄλλως τε καὶ τοῦ ἀναγκαίου δεικνύντος τὸν ἐσόμενον κίνδυνον εἰ ῥαθυμήσαιεν.

⁵ τοῦτο μὲν οὖν ἐστὶ τὸ πρῶτον τῶν κεφαλαίων μέρος. τὸ δὲ δεύτερον, ὅπερ ἔχει τὸν περὶ τῶν χρημάτων λόγον, ἐξ ἀντιθέσεως εἰσήγαγε (19) ‘περὶ δὲ χρημάτων πόρου’ λέγων· ἀλλὰ πόθεν ἔξομεν χρήματα; ὁ καὶ αὐτῷ χαλεπώτατον εἶναι δοκοῦν μετὰ κατασκευῆς προοιμιακῆς εἰσήγαγε, προθεραπεύσας ἑαυτῷ τὸν ἀκροατὴν καὶ προεπαγγελλόμενος κατορθώσειν αὐτοὺς ἅπαντα, εἰ μόνον πεισθεῖεν αὐτῷ. τὸ δὲ τρίτον ἐξ ἀντιθέσεως φανερώς καὶ λαμπρῶς εἰσηγμένης. ἔστι τοίνυν τὰ ἀνωτάτω κεφάλαια τοῦ λόγου δύο, τὸ συμφέρον καὶ τὸ δυνατόν. κατασκευάζει δὲ διὰ μὲν τοῦ συμφέροντος τὸ μῆτε ἀλλότριον εἶναι τὸν πόλεμον μῆτε ὑπὲρ μικρῶν. τῷ μὲν γὰρ δοκεῖν ἐπὶ Θράκης ἔσται, τῇ δὲ ἀληθείᾳ ὑπὲρ αὐτῆς Ἀττικῆς, ὑπὲρ αὐτῶν Ἀθηναίων, ὑπὲρ δόξης, ὑπὲρ φιλοτιμίας. τοῦτο δὲ ποικίλως κατεσκεύασεν, οὐ μόνον ἐκ τῶν ἐνδόξων καὶ προτρεπτικῶν, ἀλλὰ καὶ ἐκ τῶν ἀντικειμένων, δεικνὺς ὅση αἰσχύνῃ καὶ ὅσον ὄνειδος περιέσται τῇ πόλει, εἰ περιδοῦσα τοῦτον τὸν πόλεμον ὑπὲρ τῶν οἰκείων καὶ ὑπὲρ τῆς χώρας αὐτῆς κινδυνεύσειεν, εἴτα καὶ ἐκ τοῦ ζήλου τοῦ πρὸς τὸν πολέμιον, ὡς αἰσχρὸν ἐκεῖνον μὲν διὰ φιλοπονίαν ἅπαντα κατορθοῦν, Ἀθηναίους δέ, καὶ ταῦτα τοὺς θεοὺς ἔχοντας καὶ τὴν τύχην συναιρομένην, μηδὲν ἄξιον μῆθ’ ἑαυτῶν μῆτε τῶν κρειττόνων διαπράττεσθαι. ταῦτα μὲν τοῦ συμφέροντος. τὸ δὲ δυνατόν ἐφ’ ἑκάτερα τὴν ἐργασίαν ἔχει· καὶ γὰρ τὸ οἰκεῖον ἐξήτασε καὶ τὸ τῶν πολεμίων. ἀλλὰ τὸ μὲν οἰκεῖον, ὡς ἂν ὑπάρξειε καὶ πόθεν τὰ χρήματα δηλονότι, ὁμολογουμένων μὲν ὀπλιτῶν, ὁμολογουμένων δὲ ἱππέων, αὐταρκούσης δὲ καὶ τῆς Ὀλυνθίων μετὰ τῆς Ἀθηναίων δυνάμεως· διόπερ καὶ ὁ περὶ τούτων ὡς ὁμολογουμένων παρείληπται

λόγος. τὸ δὲ τοῦ Φιλίππου ἔλυσε δυνατόν, ἀποδείξας σαθρὸν ὑπάρχον διὰ πολλὰς καὶ μεγάλας αἰτίας, αἱ σημαίνονται διὰ τῶν καθ' ἕκαστον. Ἀναγκαῖον δέ ἐστιν ἀναλαβόντα διελέσθαι τὸν λόγον καὶ δεῖξαι ὃν τρόπον αὐτῷ προῆκται. οὐκοῦν ἐν μὲν τῷ προτέρῳ προοιμίῳ δηλὸς ἐστὶ καὶ τὸ κατὰ τὰ χρήματα διοικούμενος ὅθεν ἔξουσιν οἱ στρατιῶται. καὶ εἴωθε τοῦτο ποιεῖν συναρπάζων τὸν ἀκροατὴν, τὰ δεύτερα πρὸ τῶν προηγουμένων εἰσαγών. ὥς γὰρ ὁμολογούμενου τοῦ ὅτι ὑπὲρ αὐτῶν ἔσται ὁ πόλεμος, οὕτω τὸν περὶ τῶν χρημάτων ποιεῖται λόγον. καίτοι γε πρότερον ἀποδειχθῆναι ἔδει πότερόν ποτε οἰκεῖος αὐτῶν ὁ πόλεμος ἢ οὐκ οἰκεῖος, ὁ δὲ τοῦτο ὥσπερ ὁμολογούμενον συναρπάσας ἀπὸ τῶν δευτέρων ἄρχεται. τοῦτο δὲ πεποίηκε καὶ ἐν τῷ περὶ τοῦ στεφάνου λόγῳ (18, 5—7).

⁶ μηδέπω γὰρ συστήσας πότερον αὐτὸν ἢ Κτησιφῶντα ἀπολογήσασθαι δεῖ, συναρπάσας τοῦτο ὡς ὁμολογούμενον ἀξιοῖ τοὺς ἀκούοντας ἐπιτρέπειν αὐτῷ καθ' ἣν βούλεται τάξιν προάγειν τὸν λόγον. τὸ δὲ δεύτερον μέρος τοῦ αὐτοῦ προοιμίου λεληθυῖαν ἔχει τὴν ἔνδειξιν τοῦ πεποιθέναι τοῖς λογισμοῖς καὶ ὅτι οὐδεὶς βελτίονα εἰσηγήσεται. ἡ γὰρ εἰς ἅπαντας τοὺς ῥήτορας πρόκλησις θαρροῦντός ἐστι καὶ πεποιθότος τῷ σκέμματι, δι' οὗ προαποκρούεται τοὺς περὶ τῶν χρημάτων ἀντικειμένους λόγους. ἅπασα γὰρ ἡ ἔννοια ἡ περὶ τῆς προκλήσεως τῶν ῥητόρων ἐπὶ τὸν περὶ τῶν χρημάτων λόγον ἔχει τὴν ἀναφοράν, ὥστε τὸ μὲν πρότερον προοίμιον τοῦ συμφέροντος ἅμα καὶ τοῦ δυνατοῦ εἶναι, τῆς μὲν προτέρας ἐννοίας ἐμφανιζούσης τὴν τῶν χρημάτων χρείαν, τῆς δὲ δευτέρας ἀντιπροκαλουμένης ἣν τις ἔχη λέγειν βελτίονα πόρον. Τὸ δὲ δεύτερον προοίμιον ἐνδεικτικὸν μὲν τοῦ συμφέροντος· ἀπὸ γὰρ τοῦ ἐνδόξου εἴληπται καὶ ἔχει τὴν περὶ τῆς ἡγεμονίας ἔννοιαν, ὅτι τῶν Ἑλλήνων αὐτοὺς προστατεῖν δεῖ καὶ ἀντιλαμβάνεσθαι τῆς ἡγεμονίας καὶ ἀνακτᾶσθαι πάλιν ἀπολωλυῖαν. ἐνδεικτικὸν δὲ οὐδὲν ἦττον καὶ τοῦ δυνατοῦ μέρους ἂν εἴη. οὐκοῦν πρὸς τὴν φύσιν τῶν κεφαλαίων ἐκάτερον ἂν εἴη τῶν προοιμίων μικτόν, ἐπεὶ καὶ μικτὴ τῶν κεφαλαίων ἡ φύσις. τὰ δὲ ἐντεῦθεν λοιπὸν εἰσβολὴν εἰς τὸ δυνατόν ἔχει (2) 'ἔστι δὴ τὰ γ' ἐμοὶ δοκοῦντα', λαβόντα ἐντεῦθεν τὴν ἀρχήν. πρὸ γὰρ τοῦ τὸ συμφέρον φανερώς κατασκευάσαι καὶ ἀποδείξαι τὸν πόλεμον ὄντα οἰκεῖον προὔπεβαλε τὸν περὶ τοῦ δυνατοῦ λόγον, ἵν' ὥσπερ ἐφ' ὁμολογούμενοις τὸ τῆς συμβουλῆς περαίνηται. οὐ γὰρ εἰ συμφέρι βοηθεῖν ἢ μὴ ἢ πρώτη ζήτησίς ἐστιν, ὥσπερ οὖν κατὰ φύσιν ἦν, ἀλλὰ περὶ τοῦ πότερον πολιτικῇ δυνάμει χρηστέον ἢ ξενικοῖς στρατεύμασι. καὶ δέδωκε καθόλου μέθοδον <τοῦ> συναρπάζειν αἰεὶ τὸν ἀκροατὴν ἐν τοῖς κατεπεύγουσι καὶ μὴ περὶ τῶν πρώτων τῇ δυνάμει ποιεῖσθαι τὴν ζήτησιν, ἀλλὰ περὶ τῶν δευτέρων πολλάκις, ὡς τῶν μὲν ὁμολογούμενων τῶν δ' ἀμφισβήτησιν ἐπιδεχομένων ἔτι. οὐ μὴν ἀπολείπεται τοῦ κατασκευάζειν καὶ αὐτὸ τὸ προηγούμενον, ἀλλ' ὅταν προκαταλάβηται τὸν ἀκροατὴν καὶ ἀναδεδεγμένον τὴν ὑπόθεσιν ἴδῃ, τότε καὶ περὶ τῶν τῇ <μὲν> φύσει προηγουμένων τῇ <δὲ> τάξει δευτέρων πείθειν ἐπιχειρεῖ, οὐχ ὡς διδάσκων μέντοι ἀλλ' ὡς αἰτιώμενος ἢ νοουθετῶν καὶ ὅλως τοιαύταις μεταχειρίσεται κατ' αὐτῶν αἰεὶ χρώμενος· ὅπερ κἀνταῦθα πεποίηκεν. ἐνίσταται δὲ εὐθὺς ἐξ ἀρχῆς πρὸς ἀντίθεσιν. ἐπειδὴ γὰρ δέδοικε μὴ ξενικῶ πάλιν ἡ πόλις χρήσεται καὶ ἐπὶ τινα συνήθη παραμυθίαν δράμῃ, δι' ἣν ἀπολώλεσαν καὶ οἱ σύμμαχοι, ὑποτέμνεται τὴν ἀντίθεσιν ἀξιῶν βοήθειαν πέμπειν ἐκ τῆς πόλεως.

⁷ Εἵτα τούτου τοῦ μέρους ἀπαλλαγείς ἐπισυνῆψεν εὐθὺς τὸ πρεσβεῖαν πέμπειν πρὸς Ὀλυνθίους καὶ συμμαχίαν αὐτοῖς ἐπαγγέλλεσθαι. καὶ ἄξιον ἐπισημῆνασθαι παρ' ὅλην τὴν ὑπόθεσιν, πῶς τῶν πρὸ ἡμῶν ἐξηγησαμένων οὐ πάντων εἰπόντων σχεδὸν πρεσβεῖαν, ἀλλὰ τούναντίον αὐτὸς φαίνεται πρεσβεῖαν ἀξιῶν ἐκπέμπειν, καὶ τὴν αἰτίαν ἀποδιδούς δι' ἣν ἀναγκαῖον ἦδη πρεσβεύεσθαι, τὸ δύνασθαι τὸν Φίλιππον ἐξαπατῆσαι καὶ παρασπάσασθαι τι τῶν πραγμάτων σκῆπτεται. οἰθηεῖν μὲν οὖν ἂν τις τοῦτο τοῦ συμφέροντος εἶναι, τὸ δεῖν πρεσβεῖαν ἐκπέμπειν· ὅτι γὰρ συμφέρι πρεσβεύεσθαι κατασκευάζει. καὶ οὐκ ἂν ἀμάρτοι τις λέγων ἐντεῦθεν εἶναι

τὴν εἰσαγωγὴν τοῦ συμφέροντος ὡς πρὸς τὴν ἀντίθεσιν, ἢ μετὰ μικρὸν δειχθήσεται. αἱ μέντοι γε αἰτίαι σύμπασαι καὶ κατασκευαὶ τοῦ δυνατοῦ ἂν εἶεν. ποιεῖ δὲ τοῦτο καὶ Θουκυδίδης συμπλέκων πανταχοῦ τὰ κεφάλαια, καὶ τοῦτο εὐρήσεις ἐν τούτῳ τῷ λόγῳ· τὰς γὰρ αὐτὰς ἐννοίας καὶ τοῦ συμφέροντος καὶ τοῦ δυνατοῦ εἴποισ ἂν εἶναι. θαυμάσαι δὲ ἄξιον τῆς δεινότητος, ὅτι φόβον τινὰ θαυμάσιον περίσθησι τοῖς ἀκούουσι, τὸν τρόπον διεξιῶν τοῦ Μακεδόνο· καὶ οὐ τὴν ῥώμην, μετὰ τοῦ μὴ παρασκευάζειν αὐτοὺς ἀπαγορεύειν πρὸς τὰς πράξεις ἐκ τῆς ὑπερβολῆς τῶν φόβων, ἀλλὰ μετὰ τοῦ προτρέπειν καὶ κινεῖν ἐπὶ τὸν ὅμοιον ζῆλον. εἴτα, δι' ὧν φοβεῖ, διὰ τούτων καὶ παραμυθεῖται πάλιν, εὐφώρατον ἀποδεικνύς τὸν τρόπον τοῦ Μακεδόνο, καὶ ταύτη μὴ ἂν ἔτι ταῖς ἀπάταις ἀλωσόμενον τὸν Ὀλύνθιον· ὃ ποιεῖ καὶ Θουκυδίδης ἐν τῇ Κορινθίων δημηγορίᾳ (1, 68—71). ἐν οἷς γὰρ ἐπιτιμᾷ, ἐν τούτοις ἐπαινεῖ πάλιν καὶ παραμύγνυσι ταῖς μέμψεσι τὸ ἐγκώμιον καὶ φοβεῖ καὶ προτρέπει καὶ ἐπαινεῖ καὶ μέμφεται, διὰ τῶν ἐναντίων τὴν δημηγορίαν προτάσων. εἴθ' ὥσπερ ἀπαλλαγείς τῶν ἐκ τοῦ Φιλίππου φόβων εἰς τοὺς αὐτοὺς πάλιν ἐπάνεισι· συμφέρει γὰρ μὴ ταχέως ἀπαλλάξαι τὸν ἀκροατὴν τῶν φόβων. ταῦτα δὲ ποιεῖ συνεχῶς καὶ ὁ Κορίνθιος πρὸς τὸν Λακεδαιμόνιον. φοβούσης δὲ αὐτὸν καὶ τῆς τῶν ἀκροατῶν ῥαθυμίας, πανταχοῦ τὸν καιρὸν προβάλλεται, ὅσπερ ἐστὶ τόπος τοῦ δυνατοῦ προτρεπτικός, μηδεμίαν αὐτοῖς ἄνεσιν ἐνδιδούς μηδὲ ῥαστώνης καιρὸν, καὶ τὸν αὐτὸν τρόπον ἀξιῶν τῶν πραγμάτων προστατεῖν, ὥνπερ ὁρῶσι καὶ τὸν Φίλιππον τῶν αὐτῶν καταρχόμενον, τῷ συμφέροντι <συμπλέκων> τὸ δυνατόν.

- ⁸ ταῦτα γὰρ ἅπαντα ὄντα τοῦ συμφέροντος οὐδὲν ἥττον ἐστὶ τοῦ δυνατοῦ. οὐδαμοῦ δὲ ἐν τούτοις ἐκείνην ὁρῶ τὴν ἀντίθεσιν ἣν εἰώθασι θρυλεῖν ἅπαντες· ἀλλὰ ἄπιστοι γεγόνασιν περὶ τὴν πόλιν Ὀλύνθιοι. οὐτε γὰρ κατασκευάζει ὅτι οὐ διαλύσονται πρὸς τὸν Φίλιππον οὐδὲ προσήσονται τοὺς παρ' ἐκείνου λόγους, οὐτε τὸ ὅτι πιστοὶ ἔσονται συνίστησιν· ἀλλ' ἐπειδὴ εἶπεν, ἵνα πέμψωσι πρεσβείαν, καὶ ἐξῆρε τὸν παρὰ Φιλίππου φόβον καὶ τὴν ἐκείνου πανουργίαν ὑπόπτεισε, μὴ τοὺς συμμάχους αὐτῶν διαφθεῖρη, λύων τούτους τοὺς φόβους καὶ δεικνύς τὴν ἄλλως σοφιστὴν ἐσόμενον Φίλιππον, εἰ μόνον οἱ πρέσβεις οἱ τῶν Ἀθηναίων παραγένοιτο καὶ ἐπαγγεῖλαιεν τὴν βοήθειαν, εἰκότως πρὸς σύστασιν χρήται τούτοις τοῖς λόγοις οὐκ ἀπολογούμενος ὑπὲρ τῶν Ὀλυνθίων, ἀλλὰ συνιστὰς μὴ ἀλωσόμενους ταῖς τοῦ Μακεδόνο ἀπάταις. ὅπερ πεποίηκε καὶ ὁ Κερκυραῖος παρ' Ἀθηναίοις δημηγορῶν (Th. 1, 35, 5), ἐν οἷς φησιν· ὅτι οἱ αὐτοὶ πολέμιοι ἡμῖν, ὅπερ σαφεστάτη πίστις, καὶ οὗτοι οὐκ ἀσθενεῖς, ἀλλ' ἱκανοὶ τοὺς μεταστάντας βλάβαι. ἃ γὰρ ἐκεῖνος πεποίηκε τὸν Κερκυραῖον λέγοντα ὑπὲρ ἑαυτοῦ, ταῦτα αὐτὸς ὁ Δημοσθένης ὑπὲρ Ὀλυνθίων λέγει, συνιστὰς μὴ ἂν ἔτι τὴν τοῦ Φιλίππου πανουργίαν ἰσχύσειν πρεσβευσασμένης τῆς πόλεως. Πῶς ἂν οὖν εἴη ταῦτα τῆς ἀντιθέσεως τῆς· ἀλλ' ὅτι ἄπιστοι Ὀλύνθιοι, ἣν ἑαυτοῖς <οἱ> ἐξηγησάμενοι πλάττονται, 'ταῦτ' οὖν ἐγνωκότες' (7); πληρώσας ἄχρι τούτου μέρος τι τοῦ συμφέροντος, ἐν ᾧ τὴν αἰτίαν δι' ἣν προσήκει πρεσβεύσασθαι προϋθῆκε, καὶ συνέστησε τὸ μὴ ἐξαπατηθῆσθαι τοὺς Ὀλυνθίους, μὴδ' ἂν δυνήσεσθαι Φίλιππον παραλῦσαι τι τῆς ἐκείνων σπουδῆς, εἰ μόνον ἀντέχοιτο τῶν πραγμάτων ἢ πόλις καὶ τοὺς πρέσβεις πέμψειεν· ἐν οἷς ἔλαττον μὲν τὸ συμφέρον, πλέον δὲ τὸ δυνατόν ἐξείργασται. ἐντεῦθεν μεταβαίνει ἐπ' ἄλλο τι μέρος τοῦ αὐτοῦ κεφαλαίου, λέγων τοῦ συμφέροντος, συμπλέκων μὲν οὐδὲν ἥττον κἀνταῦθα τὸ δυνατόν· ἀλλ' ὥσπερ ἐν τοῖς προειρημένοις τὸ δυνατόν ἐπλεόναζε καὶ αὐτοῦ ἦν ὡς προηγούμενον, οὕτως καὶ ἐν τοῖς ἐφεξῆς τὸ μὲν συμφέρον μᾶλλον προηγεῖται, τὸ δὲ δυνατόν ἔπεται. 'Νυνὶ γὰρ ὃ πάντες ἐθρύλουν' (7) αὕτη ἐστὶν ἡ λύσις τῆς ἀντιθέσεως τῆς ὅτι· ἀλλ' οὐκ οἰκεῖος ἡμῖν ὁ πόλεμος'. ἣν οὐκ ἔθηκε δι' ὃ προείπομεν ἐν θεωρήματι, ἵνα μὴ δοκῶν ἢ περὶ ἀμφισβητουμένων μάχεσθαι, ἀλλ' ὅτε προὔλαβε τὸν ἀκροατὴν καὶ ἔδειξε μὴ ἀπατηθησόμενον τὸν σύμμαχον, ἵνα φαίνωνται

μόνον οὐ καὶ εὐξάμενοι συμβῆναι τὸν πόλεμον, τότε οἰκείος αὐτοῖς ἐστὶν ὁμολογουμένως φανήσεσθαι.

- ⁹ Βεβαίῳ δὲ καὶ διὰ τῆς δευτέρας ἐννοίας τὴν αὐτὴν λύσιν. καὶ γὰρ Εὐβοεῦσιν οὐκ οἰκείοις οὖσιν οὐδὲ συμμάχοις βεβοηθήκασιν, ‘εἰ γὰρ ὅθ’ ἤκομεν Εὐβοεῦσι βεβοηθηκότες’ (8). κὰν τούτοις τὸ μὲν συμφέρον προηγείται (μέμφεται γὰρ αὐτοῖς ῥαθυμήσασι καὶ καθάπτεται ἡμεληκότων), ἔπεται δὲ δι’ ὑπονοίας καὶ τὸ δυνατόν. ὅταν γὰρ λέγῃ βεβοηθηκέναι τοῖς Εὐβοεῦσι καὶ σεσωκέναι, δηλὸς ἐστὶ καὶ τὸ δυνατόν τὸ τῆς πόλεως συνιστάς. ἄξιον δὲ καὶ τὸ παράδειγμα θαυμάσαι. ἐπειδὴ γὰρ δοκοῦσι καὶ Εὐβοεῖς ἀποστάντες τῆς συμμαχίας τετυχηκέναι βοηθείας, οἰκείῳ καὶ τούτῳ κέχρηται τῷ παραδείγματι. καὶ μὴν κάκεῖνα ἂν εἴη τοῦ συμφέροντος καὶ τοῦ δικαίου ἅμα καὶ τοῦ δυνατοῦ, ἐν οἷς αἰτιᾶται αὐτοὺς μὴ βοηθήσαντας τοῖς ἀδικηθεῖσι πρότερον, καὶ ὅτι μεταποιοῦνται τῆς ἡγεμονίας αὐτῶν οἱ Ἕλληνες, ὅταν καλῶσι πρὸς ἑαυτοὺς Πυθναῖοι, ὅταν Ποτιδαιᾶται παραδιδῶσιν ἑαυτοὺς καὶ τὴν πόλιν. ἐν οἷς δὲ φησὶν αὐτοὺς ἠύξηκέναι τῇ ῥαθυμίᾳ τὸν Φίλιππον, ὁμοῦ μὲν φοβεῖ ὁμοῦ δὲ καὶ παραμυθεῖται· αὐξων μὲν γὰρ καταπλήττει, φάσκων δὲ διὰ τὴν αὐτῶν ῥαθυμίαν γεγενῆσθαι μέγαν, πάλιν τοῦ δέους ὑφίεναι παρασκευάζει· ἐπ’ αὐτοῖς γὰρ καὶ τὸ καταλῦσαι ἔσται. καὶ ὅπερ ὁ Θουκυδίδης φαίνεται ποιῶν ἐν τῇ δημηγορίᾳ τῇ Κορινθίων. ἐν δὲ τούτοις τὸ συμφέρον προηγείται, τὰ δ’ ἄλλ’ ἔπεται. μεμνημένος δὲ τῆς παρὰ τῶν θεῶν εὐνοίας συνέστησεν αὐτὴν ἐξ ὧν οὐκ ἂν τις ἤλπισε. τὰς γὰρ τῶν Θρακῶν συμφοράς καὶ τῶν ἐπὶ Θράκης Ἑλληνίδων πόλεων τῆς παρὰ τῶν θεῶν εὐνοίας ἀφορμηθῆναι λέγων τὸ δυνατόν τὸ τῆς πόλεως, διὰ τούτων συνίστησιν ὡς ὁμοῦ καὶ τὸ συμφέρον καὶ τὸ δυνατόν πεπλέχθαι. ἄχρι μὲν τούτου προῆλθε κατασκευάζων ὡς, ἐξὸν τῇ πόλει τὴν ἡγεμονίαν ἀναλαβεῖν, ἐρραθύμησε καὶ ὅτι νῦν γοῦν, εἰ καὶ μὴ πάλαι, ἀνακτήσασθαι αὐτὴν δεῖ. ἐξ ὧν συνίστησι καὶ τὸ οἰκεῖον εἶναι τὸν πόλεμον, εἴπερ ὑπὲρ ἡγεμονίας. τὰ δὲ ἐντεῦθεν τὸ ἀναγκαῖον ἔχει καὶ τὴν εἰσβολὴν εἴληφεν ἀπὸ τοῦ (12) ‘εἰ δὲ προησόμεθα, ὦ Ἀθηναῖοι, καὶ τούτους τοὺς ἀνθρώπους’. φοβεῖ γὰρ καὶ δείκνυσιν οὐκ εἰς μακρὰν περὶ τῶν οἰκείων κινδυνεύοντας καὶ ὅτι ὁδῶ πρόεισιν ὁ Φίλιππος, ὥσπερ καὶ Θουκυδίδης πεποίηκεν ἐν τῇ δημηγορίᾳ τῶν Κορινθίων (Th.

- ¹⁰ 1, 69, 3) ‘καὶ ἴσμεν οἷα ὁδῶ χωροῦσιν οἱ Ἀθηναῖοι ἐπὶ τοὺς πέλας’. οὕτω καὶ Φίλιππος τὸ πρῶτον Ἀμφίπολιν λαβὼν, μετὰ ταῦτα Πύδναν καὶ Θράκην καὶ Παίονας, ἐπὶ τοὺς Ἀθηναίους ἤξει. οὐχ ὡς πρὸς ἀντίθεσιν ἀπαντήσας, ὡς ἂν οἰηθεῖ τις ὑποκρούων, ‘καὶ τί ἂν ἡμεῖς βλαβεῖμεν Ὀλυνθίων ἐαλωκότων;’, ἀλλ’ ἐξ ἀρχῆς ἐνστησάμενος οἰκεῖον καταδείξει τὸν πόλεμον ἐκατέρωθεν αὐτὸ κατεσκεύασεν, ἀπὸ τε τῆς ἡγεμονίας ἧς μεταποιεῖσθαι προσήκει τῇ πόλει καὶ ἀπὸ τοῦ τὸν πόλεμον οὐκ εἰς μακρὰν ἤξειν εἰς τὴν Ἀττικὴν, εἰ μὴ βοηθήσαιεν τοῖς ἔτι λειπομένοις τῶν Ἑλλήνων ἐπὶ τῆς Θράκης. οὗ δὲ καὶ τὴν σύστασιν ποιησόμενος <καθ’> ὑπόνοιαν παρίστησι τὰ συμβησόμενα τῇ πόλει δεινὰ, εἰ γένοιτο πόλεμος πρὸς τῇ χώρᾳ, οὐ λέγων μὲν κατ’ εἶδος οὐδ’ ἐπεξιών, ταῖς δὲ ὑπονοίαις μειζόνως φοβῶν. Τέλος δὲ ἐπιθεὶς τούτῳ τῷ μέρει τοῦ λόγου, ἐν ᾧ τὸ συμφέρον ὁμοῦ καὶ τὸ δυνατόν πέπλεκται, πῇ μὲν προτεροῦντος τοῦ δυνατοῦ, ἐπομένου δὲ τοῦ συμφέροντος, πῇ δὲ ἐναντίως τῆς τούτων τάξεως ἐχούσης καὶ προηγουμένου πάλιν αὐτοῦ τοῦ συμφέροντος, δευτερεύοντος δὲ τοῦ δυνατοῦ, καὶ τοῦ λόγου παντὸς πεποικιλμένου συμβουλῇ καὶ προτροπῇ, αἰεὶ τῶν ἐννοιῶν διαδεχομένων ἀλλήλας, προοιμιάζεται λοιπὸν περὶ τοῦ δυνατοῦ πάλιν τῆς πόλεως (16) ‘τὸ μὲν ἐπιτιμᾶν ἴσως φῆσαι τις ἂν ῥάδιον’ ἀρχὴν τοῦ προοιμίου ποιησάμενος. τὸ δὲ δυνατόν τέτμηκε δίχα, εἷς τε τὸν τρόπον τῆς παρασκευῆς καὶ εἰς τὸν τῶν χρημάτων πόρον. οὗτος δὲ ἦν αὐτῷ χαλεπὸς ὁ λόγος, καὶ διὰ τοῦτο προοιμίῳ κέχρηται, ἐπειδὴ περ οὐκ ἦν ἀνέδην οὐδὲ μετὰ παρρησίας οὐδ’ εὐχερῶς ἐπ’ αὐτὸ ἐλθεῖν μὴ προθεραπεύσαντα καὶ προδιοικησάμενον. σκοπὸν δὲ ἔχων μίαν δύναμιν ἐκπέμψαι ἐπὶ τὴν Ὀλυνθον δύο δυνάμεις ἀξιοῖ ψηφίζεσθαι, μάλιστα μὲν ἵνα τὴν ἐτέραν αὐτῶν

δυναθῆ καταρθῶσαι (εἴωθε γὰρ μείζονα καὶ πλείονα ὧν βούλεται καταρθοῦν ἀεὶ προτείνειν, ἵνα τῆς ἀνάγκης αὐτοῖς ἐπαρτηθείσης ἔλωνται τὰ ἐλάττω), εἴθ' ἵνα καὶ φοβήσας τῷ μεγέθει τῆς παρασκευῆς φοβήσῃ καὶ τῷ τῆς εἰσφορᾶς μεγέθει καὶ ταύτῃ καταναγκάσῃ τῶν θεωρικῶν ἀποστῆναι. ὅτι δ' οὖν οὐ πρόκειται αὐτῷ τὰς δύο δυνάμεις οὐδὲ τὰς δύο παρασκευὰς ἀποστεῖλαι, φανερόν ἐκ τοῦ μήτε πολὺν τινα κινήσαι λόγον, σύστασιν περιέχοντα τοῦ δεῖν ἐκπέμπειν ἐκατέραν, καὶ ἐκ τοῦ ταχέως ἐπὶ τὸν λόγον τῶν χρημάτων δραμεῖν.

11 ἄξιον δὲ ἐπισημῆνασθαι ὅτι οὐδὲ ἐγχρονίζειν βούλεται τῷ λόγῳ τῷ περὶ τῶν χρημάτων διὰ τὸ δυσχερές, ἀλλ' εὐθὺς μεταβαίνει πάλιν ἐπὶ τὸν τῶν εἰσφορῶν, ἵνα μὴ φαίνηται ἐπιτηδεύων τὴν πρὸς Εὐβουλον μάχην, ἀλλὰ τῇ χρεῖα τῶν πραγμάτων ἐπόμενος, πῇ μὲν ἀξίων τῶν θεωρικῶν ἐξίστασθαι, πῇ δὲ ἀπὸ τῶν οἰκείων εἰσφέρειν, καὶ οὐ τοὺς πλουσίους μόνον, ἀλλὰ καὶ τοὺς ἀπόρους. ποιεῖ δὲ τοῦτο ἐξεπίτηδες· οὐκ ἐγχρονίζει μὲν γὰρ τῷ περὶ τῶν θεωρικῶν λόγῳ διὰ τὸ ἀνιᾶν· οὐ μὴν οὐδὲ ἀφίσταται διὰ τὸ μὴ ἀλλαχόθεν εἶναι πόρον. τὸν δὲ περὶ τῆς εἰσφορᾶς ποιεῖται λόγον, οὐκ ὄντως τοῦτον ἔχων τὸν σκοπὸν ἵνα εἰσενέγκωσιν, ἀλλ' ἵνα διὰ τῆς εἰσφορᾶς καταναγκάσῃ τῶν θεωρικῶν ἐκστῆναι. 'Λέγουσι δὲ καὶ ἄλλους τινὰς ἄλλοι πόρους, ὧν ἔλυσθε' (20) ἔστι μὲν ἀνθυποφορά, χρή δὲ ἀναφέρειν τὴν προκατασκευὴν ὡς λύσιν ἐπὶ τὴν ἔννοϊαν τοῦ προοιμίου, ἵνα ἐκ συγκρίσεως συμφορώτερος <ὁ> πόρος φαίνηται. διὰ τοῦτο γὰρ κατ' ἀρχὰς ἠξίωσε μηδένα κωλυθῆναι βουλόμενον λέγειν, ἵνα ἢ εἰσήγησις αὐτοῦ ἢ περὶ τῶν χρημάτων βέλτιον ἔχουσα φαίνηται. τέθεικε δὲ καὶ ἐν τῷ τρίτῳ πλείονα τῆς ἐν τούτῳ τῷ λόγῳ λύσιν. 'Ἄξιον δὲ ἐνθυμηθῆναι καὶ λογίσασθαι τὰ πράγματα'. (21) ἐντεῦθεν πρὸς τὸ δυνατόν τὸ τοῦ Φιλίππου ἴσταται. προτέθεικε δὲ τὴν λύσιν τῆς ἀντιθέσεως ἣν ἐπεσημῆνατο εὐθὺς προελθὼν ἐξ ἀναιρέσεως. θαυμάσαι δὲ ἄξιον καὶ ταύτης τὴν μεταχείρισιν· <οὐ> γὰρ εἶπεν 'οὐ φοβερός Φίλιππος', ἀλλ' εἶπεν ' <οὐκ> εὐπρεπῶς καὶ καλῶς ἔχει τὰ Φιλίππου πράγματα'. ἦν ἔλυσε κατακερματίσας τὴν Φιλίππου δύναμιν εἰς τέσσαρα, εἰς τὸν καιρὸν δι' ὃν ταράττεται, εἰς Θετταλούς, τοὺς ἑαυτοῦ συμμάχους, ἀποστατικῶς ἔχοντας, εἰς ἀπορίαν χρημάτων δι' ἣν οὐχ ἔξει ξένους, εἰς τοὺς ὑπηκόους Ἰλλυριοὺς καὶ Παίονας ἐπιθυμοῦντας ἐλευθερίας, ὥσπερ καὶ προδαιριοῦντες τὸν λόγον εἵπομεν, τὴν ἐντελεστέραν ἐργασίαν τοῦ κεφαλαίου πρὸς ὁλόκληρον φυλάξας ὑπόθεσιν. 'Διόπερ πολλάκις δοκεῖ τὸ φυλάξαι τὰ ἀγαθὰ τοῦ κτήσασθαι χαλεπώτερον εἶναι'. (23) τοῦτο ἐπὶ τῶν ἀνοήτων καὶ παρ' ἀξίαν εὐτυχοῦντων εἶπεν, ὥστε εἴ τις αὐτῷ συγκρούειν ἐθέλει πρὸς τὸ εἰρημένον <***> . ἐν <δὲ> τῷ δευτέρῳ καθολικώτερον εἴρηται καὶ ἀποφαντικώτερον, τὸ δὲ ἐν τούτῳ κατὰ τῶν ἀνοήτων μόνον, καὶ τοῦτο οὐκ ἀπολύτως.

12 τὸ γὰρ 'πολλάκις' καὶ τὸ 'δοκεῖ' οὐχ ὅτι πάντως δεῖ τοῦτο συμβαίνειν, ἀλλὰ ἔστιν ὅτε. 'Δεῖ τοίνυν ἡμᾶς, ὧ Ἀθηναῖοι, τὴν ἀκαιρίαν τὴν ἐκείνου'. (24) ἐντεῦθεν τῶν ἐπιλόγων ἄπτεται, οὓς ὁμοίως εἰς δύο μέρη διήρηκεν, εἰς τὸ δυνατόν καὶ τὸ συμφέρον· καὶ γὰρ οἱ ἐπίλογοι ἀπὸ τῶν τελικῶν κεφαλαίων λαμβάνονται. καὶ τὸ μὲν δυνατόν ἀπὸ τοῦ καιροῦ κατασκευάζει, ἀπὸ πρεσβείας τῶν Ἀθηναίων τῆς πρὸς τοὺς Ἑλλήνας καὶ πρὸς τοὺς ὑπόπτως διακειμένους συμμάχους τοῦ Μακεδόνο, ἀπὸ στρατιᾶς αὐτῶν καὶ ἐξόδου, ἀπὸ τοῦ ἀτόπου ὅπερ ἐστὶν ἀπὸ γνώμης, πῶς ἂν Φίλιππος διετέθη τοιοῦτου καιροῦ παραπεπτωκότος, ἀπὸ τῆς αἰσχύνης τῶν ἐκβάντων ἂν. τὸ δὲ συμφέρον δίχα διήρηκεν, εἰς σύγκρισιν δύο πολέμων, τοῦ τε ἐπὶ Θράκης <καὶ τοῦ ἐπὶ τῆς Ἀττικῆς> , καὶ τί ποιήσουσι τὴν Μακεδονίαν συμμαχοῦντες Ὀλυνθίοις, τίνα δὲ αὐτοὶ πείσονται κομισθέντος δεῦρο τοῦ πολέμου, μηδένων ὄντων τῶν κωλύοντων, μὴ Φωκέων, μὴ Θηβαίων, τῶν μὲν δι' ἀσθένειαν, τῶν δὲ διὰ δυσμένειαν. οὐ γὰρ ὑπολαμβάνειν ἀντίθεσιν δεῖ τὴν ἔννοϊαν τὴν ἀπὸ γνώμης τοῦ Φιλίππου, ὥσπερ ὁ Ζήνων εὐήθως ὑπέιληφεν, ἀλλ' ἔστιν ἡ ἔννοια ἐπιλογικὴ τοῦ ἀναγκαίου. ἐπειδὴ γὰρ ἐν τοῖς ἔμπροσθεν κατεσκεύασε προσήκειν τῇ πόλει τὸν πόλεμον, καὶ διὰ τοῦ δευτέρου <παρέστησεν ἐπὶ τὴν Ἀττικὴν> ἂν

ἐλθεῖν τὸν Φίλιππον λαβόντα τὴν Ὀλυνθον, εἰκότως κἀνταῦθα ἐπιλογιζόμενος τῶν αὐτῶν ἐμνήσθη. τοῦ Χαλκιδικικοῦ γὰρ ἀπολωλότος γένους καὶ δύο καὶ τριάκοντα πόλεων ἡρημένων, τίνες ἔσονται λοιπὸν ἐμποδῶν; ἃ δὲ αὐτοὶ πείσονται οἱ Ἀθηναῖοι γενομένου πρὸς αὐτοῖς τοῖς ὁρίοις τῆς Ἀττικῆς τοῦ πολέμου, βουλόμενος αὐξῆσαι δίχα διήρηκεν, εἷς τε τὰ τοῦ πολέμου καὶ εἰς αὐτὸν τὸν πόλεμον, τίνα μὲν ὑπομενοῦσιν οἱ γεωργοῦντες, τίνα δὲ καὶ ἡ χώρα, χρωμένου <αὐτῇ> κατ' ἀνάγκην τοῦ στρατοπέδου τῶν Ἀθηναίων πρὸς τὴν ὑπηρεσίαν τῶν ἀναγκαίων, τίνα δὲ ἐργάσονται οἱ πολέμιοι καὶ ἀναγκαίως ὑβρίζοντες καὶ λεηλατοῦντες τὴν χώραν, ὥς διπλοῦν περιίστασθαι τῇ Ἀττικῇ πόλεμον, τοῦτο μὲν διὰ τῶν οἰκείων, τοῦτο δὲ διὰ τῶν πολεμίων. ὣν ἀπαλλαγεῖς ἀξιοῖ πᾶσαν ἡλικίαν καὶ πᾶν ἔθνος, καὶ εὐπόρους καὶ ἀπόρους καὶ ῥήτορας, ἀπωθεῖσθαι ἐπὶ τὴν Θράκην τὸν πόλεμον, δεικνὺς οὐ μικρὰ τὰ κέρδη οὐδὲ τὰ συμφέροντα ἐσόμενα πᾶσιν, εἰ τοῦτο γένοιτο.

- ¹³ ἄξιον δὲ καὶ τὴν μεταχείρισιν θεωρεῖν καὶ τὴν ποικιλίαν. προηγεῖται μὲν γὰρ ὁ τῆς συμβουλῆς λογισμός, ἔπεται δὲ ὁ τῆς προτροπῆς εὐθύς, ὥστε καὶ κατὰ τοῦτο τὸ εἶδος πεπλέχθαι τὸν λόγον, ἐπειδήπερ ἡ μὲν συμβουλή λόγος ἐστὶν ὑποθετικὸς τῶν πραγμάτων, ἡ δὲ προτροπὴ λόγος προάγων ἐφ' ὁμολογουμένας τὰς πράξεις, παραίνεσις δὲ λόγος ὑποθετικὸς καὶ περιεκτικὸς τοῦ τρόπου τῶν πράξεων. PrgTBc